

## Сага пра сала

Першы раз я ўбачыў Толіка Гордзея, калі ён накладваў у свой старэнкі „запарожац” сала. Вось дзвіак, падумаў я. Валачэ ў Польшчу, у беластоцкія вёскі прадаваць прадукт, якога там свайго не ведаюць куды дзець. Нават пашкадаваў яго тады. Ці ж ён здолее зарабіць, мяркую, хоць на дарогу. Каб я быў мытнікам, то хутчэй за ўсё выклікаў бы „пейхушку”, каб падлячылі нейкага паўдурка з поўным багажнікам сала.

Другі раз мы сустрэліся недзе праз год. Толік рабіў тое самае, што і пры першай нашай сустрэчы, толькі замест „запарожца” стаяў „мэрседэс”. І не такі ўжо стацы. На той момант пра Гардзея ў асяродку кантрабандыстаў ужо хадзілі легенды. Вельмі спакойны, адукаваны, культурны. Куды б не паехаў і што б не рабіў — заўсёды мае пры сабе пару-другую кніжак. І не якіх-небудзь там забаўляльных раманчыкаў кшталту „Каханне на снезе ў летнім садзе”, а штосьці такое як „Гісторыя філасофскай думкі першшынства чалавека”. Хлопцы яго паважалі. Сцвярджалі, што той упісаў у гісторыю беларускага кантрабанднага руху новую старонку. Салавую.

Толік ніколі нічога не прасіў. Наадварот. Да памагаў іншым як мог. Паколькі сам не вазіў на продаж алкаго-

лю (ён нават яго не піў), то заўсёды прапануе перавезці некаму дазволеную норму. Хлопцы, каб аддзячыць, хацелі дапамагаць Гардзею з салам. Маўляў, можаш не вялікімі кавалкамі ў нашыя машыны накідаць, каб на мяжы не чапляліся. Але той адмовіўся. Кажа, хай кожны сваім займаецца.

Некаторыя кантрабандысты, гледзячы як добра ў Гардзея ідуць справы, таксама паспрабавалі „падсесці” на сала. Ды не туды тое. Колькі прывезлі на рынак, столькі павезлі назад. Ніхто кавалачка не купіў. Ніхто ў іх бок не глянуў. А ў Гардзея праз гадзіну ўжо пустая машына.

Пасля таго як заходнія еурапейцы задурылі палякам галаву пра шкоднасць тлустай ежы, сала ў Польшчы стала таннынейшым чым у Беларусі. І тады Толік стаў вазіць яго ўжо з Польшчы ў Беларусь. І зноў, сярод мноства гандляроў салам, Гардзей самы першы прадаваў сваё, і сама даражэй.

— Растворыч ты нам феномен свайго поспеху, — спыталіся неяк у яго хлопцы. — Колькі ты зарабляеш на tym сале? Які быў найбольшы прыбытак? Чаму табе так шанцуе?

Мы тады начавалі ў лесе, недалёка ад Крынак, што на Беласточчыне. Толік адклаў у бок кніжку, паглядзеў на зоркі, трохі бліжэй падсеў да вогнішча і распачаў свой аповед.

— Няма, хлопцы, аніякага феномена. Ды вы, я гляжу, слаба арыентуецца, што гэта такое феномен. А скуль поспех? Ды проста любіць сваю работу трэба. Я люблю сала. У нас на Астравеччыне ўсе яго любяць. І не толькі есці, а як факт самога існавання гэтага прадукту. Я з-за сала нават на хахлоў злы. Нас, беларусаў, кожны сусед стараўся нечым абдзяліць. Палякі хочуць прысвоіць сабе Касцюшку, рускія сцвярджаюць што Да-стаеўскі іхны. Літоўцы ўвогуле лічаць, што гэта яны на Грунвальдзе былі. А ўкраінцы замахнуліся на саме святое. Называюць сала сваім нацыянальным прадуктам.

А сапраўднага сала, на дзве далоні, як у нас на Астравеччыне нават у вочы не бачылі. Купляюць яго ў мяне, бо не кожная кабета са сваім дзіцём так няньчыцца, як я з салам. Я, перш чым даткнуцца да сала, дзесяць раз рукі памыю. Пасля акуратна яго пачышчу, парэжу роўненька. Усю душу ў гэты працэс укладаю. Закручу ў белае. А ў іншых што? Кавалкі няроўныя, нібыта сала рэзаў тупой бензапілой п'яны вар'ят. І ляжыць тавар на брудных ганучах. Ды і сам гандляр, нярэдка, стаіць з нямытымі лапамі, ды яшчэ смаркачы па мордзе размазаўши. Хто ж у яго купіць тое сала? А найдаражэй я прадаў своё тавар аднаму міліцыянту. Было гэта зімой. Купіў я ў Беластоку сала і вязу праз мяжу. Не хацелі мяне прапускаць. Кажуць, нашмат больш нормы, каб яны пагарэлі са сваімі нормамі. Але як мытнік пабачыў, што я з любоўю тое сала перакладваю — злітасцівіўся. Пратусціў. Ды не паспей я ад'ехацца ад мяжы, як нейкі міліцэйскі кантроль спыніў. Панараблівалі іх, кантроляў, не разбярэшся які для чаго. Хутка ніхто працацаць не будзе. Усе толькі кантроліруюцца. Залез нейкі п'яны міліцыянт да мяне ў машыну і талдычыць, што такая колькасць сала — гэта кантрабанда. Будзе, маўляў, і мне, і таму хто мяне пратусціў. Каб цябе пярун забіў, думаю, каб цябе зямелька завярнула. Але маўчу. Вельмі таго мытніка стала шкада. Добры чалавек. Пратусціў без хабару. Толькі за чалавечасце стаўленне да сала. Давай я адкупляцца. Можа, пратаноўваю, чым мяне караць, трохі сала вазьміце на закуску. А міліцыянту толькі гэта і хацелася пачуць. Скінуў ён рукавіцы, паклаў мне ў багажнік і давай здаровым наожом над салам здзекавацца. Кожны кавалак палавініць. І большую палову сабе ў машыну кідае. Так амаль усё і перакінуў. Аж слязу ў мяне выбіла. І не так таго сала шкада. Хай бы елі сабе на здароўе. Але ж так з ім абыходзіцца. Варочаць нямытымі лапамі, кідаць у брудную машыну. Каб вы задушыліся тым салам, думаю. Каб

яно вам папярок гарляка стала. Так я і прыехаў дахаты ў роспачы. Палез у машыну, каб забраць што засталося, гляджу, а міліцыянт свае рукавіцы забыўся. Узяў я іх, а там, бачу, нейкі патаемны кішэнь ушыты. Палез я туды, а там долары. Ды столькі, што сем разоў купілі б яны тое сала, што ў мяне забралі. Добра, думаю, накантралівалі кантралёры. Ну, а мне матэрыяльная кампенсацыя, што мусіў глядзець як над салам здзекуюцца, нібыта гэта не сала, а якіясь слімакі ці крэветкі, што дэлікатэсамі называюць. Ну вось, хлопцы, і ўся гісторыя, і ўвесь феномен. Проста, калі любіш тое, чым займаешся, то гэта заўсёды аплаціцца.